

(7) Fil-kuntest tas-seba' motiv tagħha, ir-rikorrenti ssostni li d-deċiżjoni kkontestata tikser l-Artikolu 4(2) *in fine* u l-Artikolu 4(3) tar-Regolament Nru 1049/2001, billi l-Kummissjoni ma vverifikatx jekk kienx hemm interess pubbliku ikbar li jiġġustifika l-iżvelar tad-dokumenti mitluba u ma pprovdietx raġunijiet iddettaljati insostenn ta' dan ir-rifjut.

- (¹) Regolament (KE) Nru 1367/2006 tal-Parlament Ewropew u tal-Kunsill, tas-6 ta' Settembru 2006, dwar l-applikazzjoni għall-istituzzjonijiet u l-korpi tal-Komunità tad-disposizzjonijiet tal-Konvenzjoni ta' Aarhus dwar l-Aċċess għall-Infommazzjoni, il-Parteċipazzjoni tal-Pubbliku fit-Tehid ta' Deċiżjonijiet u l-Aċċess għall-Ġustizzja fi Kwistjonijiet Ambjentali (ĠU L 264, p. 13).
- (²) Regolament (KE) Nru 1049/2001 tal-Parlament Ewropew u tal-Kunsill, tat-30 ta' Mejju 2001, dwar l-aċċess pubbliku għad-dokumenti tal-Parlament Ewropew, tal-Kunsill u tal-Kummissjoni (ĠU Edizzjoni Speċjali bil-Malti, Kapitolu 1, Vol. 3, p. 331).
- (³) Direttiva tal-Kunsill 98/81/KE, tas-26 ta' Ottubru 1998, li temenda d-Direttiva 90/219/KEE dwar l-użu fil-maġhluq ta' mikroorganizmi modifikati ġenetikament (ĠU Edizzjoni Speċjali bil-Malti, Kapitolu 15, Volum 4, p. 71).
- (⁴) Direttiva 2001/18/KE tal-Parlament Ewropew u tal-Kunsill, tat-12 ta' Marzu 2001, dwar ir-rilaxx intenzjonat fl-ambjent ta' organizmi modifikati ġenetikament u li tħassar id-Direttiva tal-Kunsill 90/220/KEE (ĠU Edizzjoni Speċjali bil-Malti, Kapitolu 15, Vol. 6, p. 77).

Rikors ipprezentat fit-2 ta' Marzu 2011 — Attey vs Il-Kunsill

(Kawża T-118/11)

(2011/C 130/30)

Lingwa tal-kawża: il-Franċiż

Partijiet

Rikorrent: Philipp Attey (Abidjan, il-Côte d'Ivoire) (rappreżentant: J.-C. Tchikaya, avukat)

Konvenut: Il-Kunsill tal-Unjoni Ewropea.

Talbiet tar-rikorrent

Ir-rikorrent jitlob lill-Qorti Ġenerali joghġobha:

— tannulla d-Deciżjoni tal-Kunsill 2011/18/PESK, tal-14 ta' Jannar 2011, li temenda d-Deciżjoni tal-Kunsill 2010/656/PESK li gġedded il-miżuri restrittivi kontra l-Côte d'Ivoire kif ukoll ir-Regolament tal-Kunsill (UE) Nru 25/2011, tal-14 ta' Jannar 2011, li jemenda r-Regolament (KE) Nru 560/2005 li jimponi ċerti miżuri restrittivi speċifiċi kontra ċerti persuni u entitajiet minhabba s-sitwazzjoni fil-Côte d'Ivoire, sa fejn jikkonċernaw lir-rikorrent;

— tikkundanna lill-Kunsill għall-ispejjeż.

Motivi u argumenti prinċipali

Insostenn tar-rikors tiegħu, ir-rikorrent jinvoka erba' motivi.

(1) L-ewwel motiv huwa bbażat fuq żball manifest ta' evalwazzjoni, inkwantu l-miżuri restrittivi meħuda kontra r-rikorrent minhabba li jopponi l-proċess ta' paċi u ta' rikonċiljazzjoni fil-Côte d'Ivoire kif ukoll minhabba li jirrifjuta r-rizultat tal-elezzjoni presidenzjali jserrhu fuq il-fatt li l-konvenut ikkunsidra b'mod żbaljat li A. Ouattara ġie elett president tar-Repubblika tal-Côte d'Ivoire meta kien L. Gbagbo li ġie pproklammat president elett mill-Conseil constitutionnel.

(2) It-tieni motiv huwa bbażat fuq użu hazin ta' poter, inkwantu l-atti kkontestati i) għandhom għan differenti minn dak stabbilit fl-Artikolu 21 TUE, jiġifieri l-promozzjoni fil-bqija tad-dinja tad-demokrazija u tal-istat ta' dritt, peress li L. Gbagbo ġie pproklammat president tar-Repubblika tal-Côte d'Ivoire b'mod demokratiku u ii) jiksru l-Karta tan-Nazzjonijiet Uniti, li l-Unjoni tippromwovi l-osservanza tagħha, peress li l-konvenut kiser il-prinċipju ta' nuqqas ta' ndhil fil-kwistjonijiet interni ta' Stat.

(3) It-tielet motiv huwa bbażat fuq ksur tal-Artikolu 215(3) TFUE peress li l-atti kkontestati ma għandhom l-ebda salvagwardji legali.

(4) Ir-raba' motiv huwa bbażat fuq ksur tal-Karta tad-Drittijiet Fundamentali tal-Unjoni Ewropea,

— inkwantu nkisru d-drittijiet ta' difiża tar-rikorrenti, billi l-konvenuta ma kkomunikatlux il-provi miżmuma kontrih u b'hekk ma ppermettietx lir-rikorrent jispjega b'mod effettiv il-perspettiva tiegħu f'dan ir-riġward, u

— inkwantu nkiser id-dritt ta' proprjetà tar-rikorrent, u dan b'mod sproporzjonat.

Rikors ipprezentat fit-2 ta' Marzu 2011 — Gbagbo vs Il-Kunsill

(Kawża T-119/11)

(2011/C 130/31)

Lingwa tal-kawża: il-Franċiż

Partijiet

Rikorrent: Simone Gbagbo (Abidjan, il-Côte d'Ivoire) (rappreżentant: J.-C. Tchikaya, avukat)

Konvenut: Il-Kunsill tal-Unjoni Ewropea

Talbiet tar-rikorrent

Ir-rikorrenti titlob lill-Qorti Ġenerali joghġobha:

— tannulla d-Deciżjoni tal-Kunsill 2011/18/PESK, tal-14 ta' Jannar 2011, li temenda d-Deciżjoni tal-Kunsill 2010/656/PESK li gġedded il-miżuri restrittivi kontra l-Côte d'Ivoire kif ukoll ir-Regolament tal-Kunsill (UE) Nru 25/2011, tal-14 ta' Jannar 2011, li jemenda r-Regolament (KE) Nru 560/2005 li jimponi ċerti miżuri restrittivi speċifiċi kontra ċerti persuni u entitajiet minhabba s-sitwazzjoni fil-Côte d'Ivoire, safejn jikkonċernaw lir-rikorrenti;

— tikkundanna lill-Kunsill għall-ispejjeż.

Motivi u argumenti prinċipali

Il-motivi u argumenti prinċipali invokati mir-rikorrenti huma essenzjalment identiċi jew simili għal dawk invokati fil-kuntest tal-Kawża T-118/11, Attey vs Il-Kunsill.